

Emanuele Buhagiar (1876-1962)



Kull min iżur il-Knisja Parrokkjali ta' Hal Tarxien fl-okkażjoni tal-festa tal-Madonna tad-Duttrina, ma jonqosx li jitfa' harstu fuq l-istatwa tal-Madonna bi tlett itfal quddiemha. Dawn il-figuri huma mqieghda fuq pedestall artisitku l-gmiel tieghu, u kif wiehed ma jistax ma jindunax bl-istatwa tal-Madonna, daqstant iehor huwa diffiċli li l-preġju ta' dan il-pedestall ma jkun apprezzat, kemm għall-kobor tiegħu, kif ukoll għall-gmiel ta' xogħol li fih.

Il-pedestall tal-vara tal-Madonna tad-Duttrina huwa xogħol ta' l-artist, disinjatur u skultur, Emanuele Buhagiar. Bosta jassoċjaw lil Buhagiar mar-rahall tagħna għax hu kien jgħix u jahdem fl-inhawi ta' Hal Tarxien u Rahal Gdid, iżda kien fil-Birgu li huwa tweled nhar is-16 ta' Diċembru 1876.

Manwel Buhagiar kien iben Giuseppe u Carmela, imwiilda Zahra. Missieru kien *chargeman* tal-mastrudaxxi fit-Tarzna u kollox jindika li minghandu Manwel wiret l-imhabba għax-

Emanuele Buhagiar
xogħol fl-injam. Huwa tharreg fid-disinn għand mghallmin bhall-ahwa Aristide u Giuseppe Bonnici u Antonio Galdes, kif ukoll minghand il-pitturi Salvatore Barbara u Lazzaro Pisani. Fejn jidhol l-interzjar fl-injam huwa tghallem għand Emanuele Decelis, li fi żmien kien wiehed mill-ahjar għalliema f'dan il-mestier. Meta kellu 21 sena Emanuele Buhagiar fetah il-hanut tax-xogħol tiegħu fil-Birgu u fl-istess żmien iżzewweġ lil Ersilia Calì, neputija tal-pittur maghruf Giuseppe Calì.



Il-pedestall tal-vara tal-Madonna tad-Duttrina qabel ma kien indurat.

ikompli minn paġna 25

Kien fis-snin ghoxrin li fil-knejjes Maltin bdew isiru bosta opri ta' l-arti ġodda, fosthom diversi bradelli għall-vari li kienu jinharġu fil-purċissjonijiet. Buhagiar wettaq bosta minn dawn ix-xogħlijiet u fost dawk li gawdew mill-hila tiegħu, kien hemm il-Fratellanza tagħna. Fil-fatt fl-1923 huwa hadem il-pedestall tal-vara tal-Madonna tad-Duttrina u f'idejha thalla x-xogħol kollu tad-disinn, il-karpinterija u l-iskultura. Imbagħad għaxar snin wara huwa kkumplimenta x-xogħol li kien diġà għamel meta ddisinja u hadem il-bradella ta' taht il-pedestall, jiġifieri dik il-parti li magħha jehlu l-lasti ta' l-irfigħ waqt il-purċissjoni. Ta' min isemmi li meta fi snin disghin ġie biex jinhadem bankun ġdid għal din il-vara, inghatat l-attenzjoni kollha biex id-disinn tiegħu ikun jaqbel max-xogħol li kien għamel Emanuele Buhagiar aktar minn sittin sena qabel u b'hekk ix-xogħol ta' dan l-imghallem ma jitlef xejn mill-preġju tiegħu.

Minbarra l-pedestall u l-bradella tal-vara, il-Fratellanza tal-Madonna tad-Duttrina għandha wkoll xi xogħlijiet tar-rakkmu li saru fuq disinn ta' dan l-artist. Dawn huma r-rakkmu li hemm fuq it-terħa tal-bellus li tintrama fuq l-artal tal-Madonna tad-Duttrina, u r-rakkmu li hemm fuq l-istandard tal-fratellanza. It-terħa saret fl-1927, filwaqt li l-istandard iżżanzan fl-1952, anke jekk id-disinn kien ilu lest mill-1950. Fil-jiem tal-festa tal-Madonna tad-Duttrina, dawn l-opri artistici għadhom jinharġu fil-knisja parrokkjali sal-lum, u l-fratellanza tagħmel l-almu kollu tagħha biex dawn jibqgħu fl-aħjar kundizzjoni kemm

minhabba l-preġju tagħhom, kif ukoll b'rispett lejn il-memorja ta' dan l-imghallem kbir li tant hadem għar-rahall tagħna.

Fil-fatt f'Hal Tarxien ma kinetx biss il-Fratellanza tal-Madonna tad-Duttrina li gawdjet mix-xogħlijiet ta' dan l-artist, tant li għall-knisja parrokkjali tagħna Emanuele Buhagiar iddisinja

wkoll il-ventartal tal-fidda li jintrama ma' l-artal maġġur, is-sopraporta li hemm fuq in-naha ta' ġewwa tal-bieb tan-nofs tal-knisja, l-ostensorju u s-salib tal-Via Sagra – kollha opri artistici ta' preġju kbir u li wiehed jista' japprezza fil-jiem tal-festa titulari tagħna.

Emanuele Buhagiar miet fis-27 ta' Frar 1962 fl-età ta' 82 sena. Huwa jinsab midfun fiċ-ċimiterju ta' l-Addolorata, iżda sal-lum għadu haj fix-xogħol li wettaq. Bħala Tarxiniżi għandna tabilhaqq għalfejn inkunu kburin li fil-parroċċa tagħna għandna parti sostanzjali mill-

kullanza ta' xogħlijiet li l-imghallem Buhagiar hadem għal bosta knejjes f'Malta u Ghawdex. •

Karmenu Massa
Segretarju tal-Fratellanza

Referenzi:

Buhagiar, Mario Manuel *Buhagiar – A Master of Wood Inlaying*, The Sunday Times, 03.03.1985

Sagona, Mark *Fortieth Anniversary of the Death of Emanuele Buhagiar – Designer and Sculptor*, The Sunday Times, 24.02.2002



It-terħa tar-rakkmu li tintrama fuq l-artal tal-Madonna tad-Duttrina. Din saret fl-1927 fuq disinn ta' Manwel Buhagiar.